

28th March 1963]

திரு. கே. ஏ. மதியழகன் : ஸார், வங்காள மாநிலத்தில் ஜெர்மன் நாட்டவர்களின் உதவி கொண்டு இந்த ஆழக் கிணறுகள் தோண்டுவதுபோல நாமும் இதைப்போன்று தாலூக்கா அளவிலே செய்வதற்கு சர்க்கார் முயற்சி எடுக்குமா?

கனம் திரு. பூ. கக்கன் : இங்கும் தோண்டுவதற்கு ஏற்பாடு செய்யப்பட்டிருக்கிறது. குறிப்பாக 1962-63-லே டிபூப் வெல்கள் போடுவதற்கு அரசாங்கம் திட்டமிட்டிருக்கிறது. 15 டிபூப் வெல்கள் விவசாய இலாகா மூலமாகவும், 15 டிபூப் வெல்கள் பார்க்கூர்த்த மாக மத்திய அரசாங்க ஸ்தாபனத்தின் மூலமாகவும் போட ஏற்பாடு செய்யப்பட்டிருக்கிறது. என்றாலும், நமக்கு அன்னியச் செலாவணி கிடைக்காததன் காரணமாக தாமதம் ஏற்படுகிறது. 1963-64-ல் டிபூப் வெல்ஸ் போடுவதற்கு உதவி செய்யலாமென்று எக்ஸ்ப்ளோரேட்டரி டிபூப் ஆர்கனைசேஷன் தெரிவித்திருக்கிறது.

திரு. கே. பொன்னையா : ஸார் இந்த யூனியன்களில் கிணற்றை ஆழப்படுத்துகிற வேலைகள் அடிக்கடி நடந்து கொண்டிருக்கின்றன. இது புதுக் கிணறு போடுவது போன்றது. கோவை ஜில்லா ஒரு பாறைப் பிரதேசம். அங்குள்ள எல்லா யூனியன்களுக்கும் பிளாஸ் டிங் மெஷின் சர்க்காரால் வாங்கிக்கொடுக்க முடியுமா?

கனம் திரு. பூ. கக்கன் : இந்த கேள்வி டிபூப் வெல்ஸ் சம்பந்தப் பட்ட கேள்வி. அங்கத்தினர் தனிக் கேள்வி போட்டால் பதிலளிக்க முடியும்.

செலக்ஷன் முறை ரத்து

* 408 கேள்வி.—**திருமதி ராஜாத்தி குஞ்சிதபாகம் :** } **கனம் நிதி**
திரு. கு. கோபால கவுண்டர் : }
 அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) S.S.L.C. பரிட்சைக்கு செலக்ஷன் முறையை ரத்து செய்து விட்டபோதிலும்கூட, சில உயர்நிலைப் பள்ளிகளில் இதை அமல் நடத்தாமல் செலக்ஷன் முறையைத் தொடர்ந்து கடைப் பிடித்து வருவது அரசாங்கத்திற்குத் தெரியுமா?

(இ) செலக்ஷன் முறையைக் கல்லூரிகளிலும் ரத்து செய்ய உத்தேசமுண்டா?

கனம் திரு. எம். பக்தவத்சலம் : (அ) அரசாங்கத்திடம் எவ்வித செய்தியுமில்லை. கல்வி இலாகா டைரக்டர் மாணவர்களை செலக்ஷன் தேர்வில் நிறுத்த வேண்டாமென்று அரசாங்க உயர்நிலைப் பள்ளித் தலைவர்களுக்கு மட்டும் இரகசியக் கட்டளை அனுப்பியிருந்தார்.

(இ) இது பல்கலைக்கழகம் கவனிக்கவேண்டிய விஷயம்.

(a) Government have no information. The Director of Public Instruction has issued confidential instructions only to Heads of Government High Schools not to detain pupils.

(b) This is a matter for the University to consider.

[28th March 1963]

திருமதி ராஜாத்தி குஞ்சிதபாதம் : தலைவர் அவர்களே, இம் மாதிரி எஸ்.எஸ்.எல்.சி. பரீட்சையில் செலக்ஷன் முறையை ரத்து செய்ததற்காக மாணவர் உலகமே அமைச்சர் அவர்களைப் பாராட்டுகிறது. கல்லூரிகளைப் பார்க்கும்போது அங்கு செலக்ஷன் முறை இருப்பதனால் மாணவர்கள் முழுக் கிணற்றைத் தாண்டுவதற்கு பதிலாக அரைக் கிணற்றைத் தாண்டிய முறையாக இருப்பதால் அங்கேயும் அம்முறையை நீக்க அமைச்சர் அவர்கள் ஆர்வம் காட்டினால், நிச்சயமாக சர்வகலாசாலை அதைச் செய்ய முயற்சி செய்யும். அமைச்சர் அவர்கள் அதற்கு ஆவன செய்வார்களா என்று அறிய விரும்புகிறேன்.

கனம் திரு. எம். பக்தவத்சலம் : எனக்குத் தெரிந்த வரையில் ஸ்கூல் பைனல் பரீட்சையில் செலக்ஷன் முறை இருப்பது மாதிரி கல்லூரிகளில் இல்லை என்றுதான் நினைக்கிறேன். ஆனால் அங்கு அந்த நடைமுறை இருந்தாலும், அது பல்கலைக் கழகம் கவனித்து முடிவு செய்யவேண்டிய விஷயம்.

திரு. கே. ஏ. மதியழகன் : ஸார், இந்த செலக்ஷன் முறை இப்போது ரத்து செய்யப்பட்டிருக்கிறது. ஆனால் இப்போது ஓர்ந்தி பரீட்சை இல்லை என்று சொல்லிவிட்டு மீண்டும் வேண்டுமென்று சொல்லுவதுபோல, ரத்து செய்யப்பட்ட செலக்ஷன் முறை மீண்டும் வந்து விடுமா என்று அறிய விரும்புகிறேன்.

கனம் திரு. எம். பக்தவத்சலம் : அதற்கு நான் அளிக்கக்கூடிய விடை கனம் அங்கத்தினருக்கு குத்தலாகப் பேசத் தெரியும், என்பதுதான்.

திருமதி ராஜாத்தி குஞ்சிதபாதம் : தலைவர் அவர்களே, சர்வ கலாசாலை செய்யவேண்டிய விஷயம் இது என்று அமைச்சர் அவர்கள் கூறிவிட்டார்கள். ஆனால் சர்வகலாசாலையும் நம் அரசாங்கத்துக்கு உட்பட்டதுதானே. அங்கும் இம்மாதிரியான மாறுதல் கொண்டு வரச் சொல்லி அவர்களைச் செய்யச் சொல்லும் போது, அதிலும் அமைச்சர் அவர்கள் ஏற்பாடு செய்வார்களானால் அதில் வெற்றி அடைய முடியும் என்ற நம்பிக்கை எனக்கு இருக்கிறது. ஆகவே அதில் ஆர்வம் காட்டுவார்களா என்று அறிய விரும்புகிறேன்.

கனம் திரு. எம். பக்தவத்சலம் : சர்வகலாசாலை அரசாங்கத்துக்கு உட்பட்டது என்று சொல்லது சரியல்ல. அது ஒரு அடாணம்ஸ் பாடி.

திரு. கோ. ராஜாராம் : ஸார், நெருக்கடி நிலையை ஒட்டி கல்வித் துறையில் பள்ளி மாணவர்கள் பெற்ற பயன், கல்லூரி மாணவர்களும் பெறவேண்டுமென்ற கருத்து மாநிலத்தின் தென் கோடியிலிருந்து, வட கோடி வரை சீராகப் பரவி இருக்கிறது என்பதைப் பிரதிபலிப்பதைப்போல இன்றைய தினம் மாநிலத்தின் தென் கோடி உறுப்பினரும் வட பகுதி உறுப்பினரும் இந்தப் பிரச்சனை

28th March 1963]

யை எழுப்பி இருப்பதால் பல்கலைக் கழகத்திற்கு இந்தக் கல்வி முறையை சீர்செய்ய அமைச்சர் அவர்கள் ஆலோசனை கூறுவார்களா?

கனம் திரு. எம். பக்தவத்சலம்: இந்த மன்ற உறுப்பினர்கள் சிலர் பல்கலைக் கழகத்தில் பிரதிநிதிகளாக இருக்கிறார்கள். அவர்கள் மூலம் இதில் அக்கறை உள்ள கனம் உறுப்பினர்கள் நடவடிக்கை எடுத்துக்கொள்ளலாம்.

திரு. கே. பொன்னையன்: தலைவர் அவர்களே, இந்த செலக்ஷன் பரீட்சை என்று சொல்லி, படிக்கிற பிள்ளைகளை நன்றாகப் படி என்று அடிக்கடி துன்புறுத்தி படிக்கச் சொல்லி வந்தார்கள். அது முழுப் படிப்புக்கு பாதி படிப்பாக இருந்தது. ஆகவே மறுபடியும் அந்த முறையைக் கொண்டுவர சர்க்கார் ஏற்பாடு செய்யுமா? (சிரிப்பு)

கனம் திரு. எம். பக்தவத்சலம்: இதைப்பற்றி, இந்த கல்விக் கொள்கைகளைப்பற்றி நாளை மறுநாள் விவாதம் தொடங்கப் போகிறது. அப்போது இதைப்பற்றி நான் மேலும் விளக்குவேன். அரசாங்கம் இதைப்பற்றி ஒரு முடிவை எடுத்திருக்கிறது. அப்போது கனம் உறுப்பினர்கள் இந்த பரீட்சை பற்றியெல்லாம் கருத்துக்களைத் தெரிவிக்கலாம்.

திரு. ஆர். ரெங்கசாமி: ஸார், செலக்ஷன் பரீட்சை ரத்து செய்யப்பட்டதால் மாணவர் உலகம் அரசாங்கத்தை அதிகம் பாராட்டுகிறார்கள். அது மாதிரி இந்த எஸ். எஸ். எல். சி. பரீட்சையையே ரத்து செய்துவிட்டால் இன்னும் அதிகம் பாராட்டுவார்கள். அதற்கு அமைச்சர் அவர்கள் ஆலோசிப்பார்களா?

கனம் திரு. எம். பக்தவத்சலம்: கனம் அங்கத்தினர் பிள்ளைகள் படிப்புக்கு முக்கியமாக வேண்டியது பரீட்சை என்பதைப்பற்றியெல்லாம் நன்றாக அறிந்துகொள்ளவில்லை என்று நினைக்கிறேன். இதைப்பற்றியெல்லாம் அவர்கள் சரியான அபிப்பிராயம் கொள்ளவில்லை என்பதுதான் இதிலிருந்து எனக்குத் தெரிகிறது.

மருத்துவச் சாலை (புவனகிரி)

* 409 கேள்வி.—திரு. ஏ. ராமச்சந்திர ராயர்: கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) புவனகிரியில் பஞ்சாயத்து போர்டு நடத்திவரும் மருத்துவச் சாலையில் போதிய வசதி இல்லை என்பது உண்மையா?

(இ) அப்படியானால், அரசாங்கம் அங்கு ஒரு மருத்துவச் சாலை அமைக்க உத்தேசமுண்டா?

THE HON. SRIMATHI JOTHI VENCATACHELLUM: (a) Yes.

(b) No. It is the responsibility of the Panchayat Union to improve the dispensary.